

## // प्रेसनोट //

### “कुरुख्यात गॅगस्टर प्रसाद पुजारी यास गुन्हे शाखा, मुंबई यांचेकडून अटक”

मागील २० वर्षापासून मुंबई शहरात गोळीबार करून खुन, खुनाचा प्रयत्न, जिवे ठार मारण्याच्या धमकीसह खंडणीची मागणी यासारख्या गंभीर गुन्ह्यातील आरोपी प्रसाद उर्फ सुभाष विठ्ठल पुजारी उर्फ सिध्दार्थ शेट्टी उर्फ सिधु उर्फ सिद उर्फ जॉनी याच्या विरुद्ध मुंबई शहरातील विविध पोलीस ठाण्यामध्ये गुन्हे नोंद आहेत. आरोपी प्रसाद विठ्ठल पुजारी याने खतःची संघटीत गुन्हेगारी टोळी तयार करून त्याच्या गुन्हेगारी टोळीच्या आर्थिक फायदयासह समाजात दहशत निर्माण करणे तसेच गुन्हेगारी जगतावर वर्चस्व प्रस्थापित करण्याच्या उद्देशाने मागील २० वर्षात आंतरराष्ट्रीय क्रमांकाचा वापर करून राजकीय व्यक्ती, व्यावसायिक तसेच प्रतिष्ठीत व्यक्तींना खंडणीसाठी धमकावित होता. गुन्हे शाखा, मुंबई मागील बन्याच दिवसांपासून आरोपी प्रसाद विठ्ठल पुजारी याच्या मागावर होती.

आरोपी प्रसाद विठ्ठल पुजारी हा पुर्वाश्रमीचा गॅगस्टर कुमार पिल्ले, गॅगस्टर छोटा राजन यांच्या गुन्हेगारी टोळीचा हस्तक म्हणुन गुन्हेगारी जगतात सक्रिय होता. गॅगस्टर कुमार पिल्ले व नंतर गॅगस्टर छोटा राजन यांच्याशी झालेल्या मतभेदानंतर प्रसाद विठ्ठल पुजारी याने खतःची गुन्हेगारी टोळी बनवून त्याच्या टोळीतील सदस्यांमार्फत मुंबई, ठाणे व नवी मुंबई परिसरातील गुन्हेगारी विश्वामध्ये दबदबा निर्माण केला होता. त्याचाच भाग म्हणुन त्याच्या हस्तकांमार्फत विक्रोळी येथील राजकीय पक्षाच्या नेत्यावर जिवे ठार मारण्याच्या उद्देशाने अग्निशस्त्रामधून गोळीबार करवून दहशत निर्माण केली होती. तसेच मुंबईतील सिने जगतामध्ये वर्चस्व निर्माण करण्याच्या उद्देशाने प्रतिष्ठीत निर्माता/दिग्दर्शक व कलाकार यास खंडणीसाठी जिवे ठार मारण्याची धमकी दिली होती. आरोपी प्रसाद पुजारी याच्या गुन्हेगारी टोळीच्या कारवायांमुळे समाजात प्रचंड दहशत निर्माण झाली होती. त्यामुळे त्याच्या गुन्हेगारी टोळीचा बिमोड करण्यासाठी मुंबई पोलीसांनी वेळोवेळी प्रयत्नांची पराकाष्ठा करून प्रसाद विठ्ठल पुजारी याच्या हस्तकांना अग्निशस्त्रांसह शिताफीने अटक केली होती. अटक करण्यात आलेल्या आरोपीविरुद्ध तपासामध्ये सबल पुरावा प्राप्त करून त्यांचेविरुद्ध मोक्का कायद्याअन्वये स्थापित विशेष न्यायालयासमक्ष खटले दाखल करण्यात आलेले होते. त्यापैकी काही खटल्यांमध्ये इतर आरोपीविरुद्ध गुन्ह्याची शाबीती होवून शिक्षा सुनावण्यात आली असून काही खटले अद्याप मा. न्यायालयात न्यायप्रविष्ट आहेत. परंतु नमुद गुन्ह्यातील पाहिजे आरोपी असलेला संघटीत गुन्हेगारी टोळीचा प्रमुख प्रसाद विठ्ठल पुजारी हा परदेशातुन त्याच्या गुन्हेगारी कारवाया करीत असल्यामुळे पोलीसांच्या हाती लागत नक्हता. त्यासाठी गुन्हे शाखा, मुंबई यांचेसह विविध यंत्रणा आरोपी प्रसाद विठ्ठल पुजारी याच्या मागावर होत्या.

गॅगस्टर प्रसाद उर्फ सुभाष विठ्ठल पुजारी उर्फ सिध्दार्थ शेट्टी उर्फ सिधु उर्फ सिद उर्फ जॉनी हा सन २००४ मध्ये अटक झाल्यानंतर जामीनावर मुक्त झाला व त्यानंतर सन २००५ मध्ये देशबाहेर पळून गेला होता. परदेशात गेल्यानंतर देखील त्याच्या गुन्हेगारी कारवायांचा आलेख हा चढताच राहिला व सन

२०२३ पर्यंत तो व त्याच्या साथीदारांच्या विरोधात खुन, खुनाचा प्रयत्न, खंडणी उकळणे, फौजदारपात्र कट रचणे, अवैध अग्निशमक्रे बाळगणे, तसेच संघटीत गुन्हेगारी नियंत्रण कायद्या अंतर्गत एकूण ०८ गंभीर गुन्हे दाखल झाले.

मुंबई पोलीस सदर आरोपीताचा विविध देशामध्ये शोध घेत असताना तो चीन व हॉगकॉंग या देशामध्ये वास्तव्यास असल्याचे समजल्याने त्याच्याविरोधात सन २०१२ मध्ये डेड कॉर्नर नोटीस जारी करण्यात आली. त्यानंतर सन २०२३ मध्ये सदर आरोपीता विरोधात DEPORTATION / EXTRADITION प्रस्ताव पाठवून त्याचा सातत्याने पाठपुरवा करून बिंजींग, चीन देशातुन त्याला भारतात आणण्यास गुन्हे शाखा, मुंबई पोलीसांना यश आले आहे.

गुन्हे शाखा, मुंबई यांनी आरोपी प्रसाद उर्फ सुभाष विठ्ठल पुजारी उर्फ सिधार्थ शेटटी उर्फ सिधु उर्फ सिद उर्फ जॉनी याच्या शोधकामी अतिशय गोपनियरित्या राबविलेल्या मोहिमेला यश येवुन दिनांक २३/०३/२०२४ रोजी खंडणी विरोधी कक्ष, गु.प्र.शा., गु.अ.वि., मुंबई यांनी आरोपी प्रसाद विठ्ठल पुजारी यास ताब्यात घेवुन गु.प्र.शा., गु.र.क्र. २३०/२०१९ कलम ३०७, ४५२, १२०(ब) भादवि सह कलम ३, २५, ५, २७ हत्यार कायदा सह कलम ३(१)(ii), ३(२), ३(४) मोक्का कायदा १९९९ (विक्रोळी पोलीस ठाणे गु.र.क्र. ५०९/२०१९) या गुन्ह्यात अटक करण्यात आली आहे.

सदरची यशस्वी कामगीरी मा. पोलीस आयुक्त श्री. विवेक फणसळकर, मा. विशेष पोलीस आयुक्त श्री. देवेन भारती, मा. पोलीस सह आयुक्त (गुन्हे) श्री.लखमी गौतम, मा. अपर पोलीस आयुक्त (गुन्हे) श्री. शशि कुमार मीना, मा. पोलीस उप आयुक्त (प्रतिबंधक) श्री अमोघ गावकर, मा. पोलीस उप आयुक्त (प्रकटीकरण) श्री. दत्ता नलावडे, मा.सहाय्यक पोलीस आयुक्त (डी - विशेष) श्री. दत्तात्रेय नाळे यांच्या मार्गदर्शनाखाली खंडणी विरोधी पथकाचे प्रभारी पोलीस निरीक्षक, पो.नि. सुधीर जाधव, पो.नि. सुनिल पवार, पो.ह. महेश धादवड, पो.ह. मोहन सुर्वे, इंटरपोल समन्वय कर्यालयाचे पो.नि.महेश पारकर, गुन्हेगारी गुप्तवार्ता पथक व कक्ष -७, गु.प्र.शा., गु.अ.वि येथील अधिकारी व अंमलदार यांनी केली आहे.

-----